

---

Azərbaycan Respublikasının Prezidenti İlham Əliyev, birinci xanımı Mehriban Əliyeva və qızlarını Arzu Əliyevanı martın 18-də Tərtər rayonunun Talış kəndində görülən işlərlə tanış olublar.

Dövlətimizin başçısı və birinci xanım əvvəlcə Talış kəndində Xatirə daşına baxış keçirdilər.

Qeyd edək ki, Azərbaycan Respublikasının Prezidenti, Silahlı Qüvvələrin Müzəffər Ali Baş Komandanı İlham Əliyevin rəhbərliyi ilə rəşadətli Azərbaycan Ordusu 2020-ci il oktyabrın 3-də bu strateji ərazini düşməndən azad edib. Talış kəndində yüksək nöqtələrdən birində bu ərazinin işğaldan azad olunduğu gün Müzəffər Ali Baş Komandan tərəfindən paylaşılan tvitin mətninin həkk olunduğu Xatirə daşı yerləşdirilib.

Qarabağ iqtisadi rayonuna daxil olan işğaldan azad edilmiş ərazilərdə (Şuşa rayonu istisna olmaqla) Azərbaycan Respublikası Prezidentinin xüsusi nümayəndəsi Emin Hüseynov dövlətimizin başçısına və birinci xanıma Talış kəndinin Baş planı əsasında görülən işlər barədə məlumat verdi.

Xatırladaq ki, dövlətimizin başçısı 2021-ci il oktyabrın 4-də Talış kəndindəki Bayraq meydanında Azərbaycan Respublikasının Dövlət Bayrağını ucaldıb. İşğaldan azad edildikdən sonra Azərbaycan Prezidentinin tapşırıqları əsasında Talış kəndində tikinti-bərpa işləri aparılıb, yeni evlər inşa olunub, zəruri infrastruktur yaradılıb. Kənddə aparılan təmir-bərpa işlərinin birinci mərhələsi çərçivəsində Bayraq meydanında abadlıq işləri görülüb. Talış Talış kəndinin yüksək nöqtələrindən birində sakinlərin əsudə vaxtlarını səmərəli keçirmələri üçün istirahət guşəsi və seyr meydanı tikilib.

Görülən işlər çərçivəsində 10 qeyri-yaşayış və ictimai yaşayış obyektidə bərpa olunub və tamamilə yenidən qurulub. Bu obyektlərin ərazisində abadlıq işləri görülüb. Bunlardan biri də inzibati binadır.

Dövlətimizin başçısı və birinci xanım inzibati binada yaradılan şəraitlə tanış oldular.

Mövcud ikimərtəbəli inzibati bina əsaslı təmir edilib, dam örtüyü sökülərək yenidən qurulub. İnzibati binanın qarşısındakı ərazidə kənd meydanının bərpası həyata keçirilib və burada geniş yaşıllaşdırma işləri aparılıb. Binanın bütün kommunikasiya sistemləri yenidən qurulub. İnzibati bina yağıq işi qna liza şiya, r abite və videomüşahidə sistemləri ilə təchiz edilib.

Prezident İlham Əliyev və birinci xanım Mehriban Əliyeva Talış kəndindəki uşaq bağçasında

---

yayarıdılan şəraitlə də tanış oldular. Uşaq bağçasının birmərtəbəli binası da əsaslı təmir edililib. Bütün kommunikasiya sistemləri yenidən qurulub və bina yanğın siqnalizasiya, rabitə, videomüşahidə və fəvqəladə hal xəbərverici sistemləri ilə təchiz edilib. Binanın daxili hissəsi bütün lazımi texniki xidmət avadanlığı ilə təchiz olunub. Həyətən ərazidə uşaqlar üçün rezin örtüklü oyun meydançası və iki söhbətgah inşa olunub. Bir sözlə, burada balacaların vaxtlarını maraqlı və səmərəli keçirmələri üçün hər tərəfli şərait yaradılıb.

Talış kəndindəki 78 şagird yerlik məktəb binası ilə tanışlıq zamanı məlumat verildi ki, iki mərtəbəli binanın da bərpası və yenidən qurulması həyata keçirilib. Dəmə örtüyü tamamilə yenilənib, kommunikasiya sistemləri yenidən qurulub. Bina yanğın siqnalizasiya, rabitə, zəng, videomüşahidə sistemləri ilə təchiz edilib. Təhsil ocağının binasının birinci və ikinci mərtəbələrində sinif, tibb və müəllimlər otaqları, mansarda isə akt zalı və kitabxana yerləşir. Məktəbin həyətən ərazisində süni örtüklü futbol və idman meydançaları yaradılıb.

Prezident İlham Əliyev, birinci xanım Mehriban Əliyeva və qızları Arzu Əliyeva Talış kəndində Novruz tonqalını alovlandırdılar.

Sonra dövlətimizin başçısı Azərbaycan xalqını bayram münasibətilə təbrik etdi.

## **Prezident İlham Əliyevin Novruz bayramı münasibətilə Azərbaycan xalqına müraciəti**

- Əziz bacılar və qardaşlar,

Sizi qarşıdan gələn Novruz bayramı münasibətilə ürəkdən təbrik edirəm.

Üçüncü dəfədir ki, Azərbaycan xalqına Novruz təbriklərimi doğma Qarabağ diyarından deyirəm. Bu, böyük xoşbəxtlikdir. Bu xoşbəxtliyi bizə bəxş edən qəhrəman şəhidlərimizin əziz xatirəsini bu gün biz hörmətlə yad edirik. Allah bütün şəhidlərimizə rəhmət eləsin! Bu xoşbəxtliyi bizə bəxş edən qəhrəman Azərbaycan hərbiçilərini buradan səmimiyyətlə salamlayıram. Onların canı-qanı bahasına biz doğma torpaqlarımıza qayıtmışıq.

İki il öncə Qarabağ müharibəsi dövründə bütün Azərbaycan xalqı bir yumruq kimi birləşib. Bütün Azərbaycan xalqını bir daha salamlayıram. Bütün Azərbaycan xalqına yeni-yeni

---

uğurlar, yeni qələbələr arzulayıram!

Otuz il əvvəl, yaxın müddət ərzində torpaqlarımız işğal altında idi. Ermənistan xalqımıza qarşı etnik təmizləmə siyasəti aparırdı. Yüz minlərlə azərbaycanlı öz doğma torpaqlarından didərgin salınmış, qaçqın, köçkün vəziyyətinə düşmüşdür. Xalqımıza qarşı soyqırımı törədilmişdir. Ədalətsizlik törədilmişdir, hərbi cinayətlər törədilmişdir. Biz bunu heç vaxt unutmayacağıq. Biz bunu heç vaxt unutmamalıyıq.

Biz otuz il ərzində işğalla bağlı bütün beynəlxalq təşkilatlarda öz haqq səsimizi ucaltmışdıq. Ancaq əfsuslar olsun ki, bizim sözüməz reaksiya verən qurum tapılmadı. Əksinə, Qarabağ münaqişəsi ilə məşğul olmuş vasitəçilər məsələni həll etməyə yox, dondurmaq üçün səylər göstərirdi. İndi ikinci Qarabağ müharibəsindən keçən iki il yarım ərzində əldə edilmiş yeni məlumatlar bunu bir daha təsdiqləyir.

Biz öz haqqımızı, öz hüquqlarımızı döyüş meydanında bərpa etdik. Qırx dörd gün ərzində mənfur düşməni torpaqlarımızdan qovduq və Qarabağda Azərbaycan Bayrağını ucaltdıq. Bu, çoxəsrlik Azərbaycan tarixinin ən parlaq səhifəsidir. Qırx dörd gün ərzində Azərbaycan xalqı ordumuzun arxasında dayaq kimi, yumruq kimi birləşdi. Biz işğal edilmiş torpaqları qan tökərək azad etdik.

Əfsuslar olsun ki, bu gün ikinci Qarabağ müharibəsinin ibrət dərsi Ermənistanə hələ ki, dərs dərsə olmayıb. Çünki biz görürük ki, Ermənistanda revanşist qüvvələr başlıqaldır. Ermənistanda yenə də Azərbaycana qarşı, Azərbaycan torpaqlarına qarşı ərazi iddiaları qaldırılır. Biz Ermənistan rəhbərliyini bu çirkin əməllərdən çəkəndirmək üçün xəbərdar edirik. Ermənistanın arxasında dayanan bəzi ölkələri də bax, buradan – azad edilmiş Təlis kəndindən xəbərdar edirik ki, çəkəkən bu çirkin əməllərdən Azərbaycan dövlətinin, xalqının iradəsinə heç bir kənar qüvvə təsir edə bilməz.

Otuz il ərzində Ermənistan və onun havadarları, onun arxasında duran müttəfiqləri bizi haqq işimizdən çəkəndirmək üçün müxtəlif imkanlardan, müxtəlif vasitələrdən istifadə etməyə çalışırdılar, bizi mənasız danışıqlarla yormaqsistəyirdilər, bizi işğalla barışdırmaq istəyirdilər.

İşğal dövründə Ermənistanla əməkdaşlığa başlamaq üçün nə qədər səylər göstərilmişdir. Az Azərbaycan xalqı və Azərbaycan dövləti güclü iradə göstərərək bütün bu cəhdləri dəf etmişdir. Çünki bizim işimiz haqq işidir. Mən işğal dövründə dəfələrlə deyirdim ki, gəzər məsələ sülh yolu ilə həll olunmasa, biz müharibə yolu ilə öz doğma torpaqlarımızı işğalçılardan azad edəcəyik. Görün, Ermənistan rəhbərliyi nə qədər azğılaşmışdır, ki, "Qarabağ Ermənistandır və nöqtə" sözlərini deyərək, Azərbaycan xalqının haqq hüququnu əlimizdən almaq istəyirdi. Əfsuslar olsun ki, Ermənistanın arxasında dayanan qüvvələr, o

---

cümlədən ovaxtkı Minsk qrupuna həmsədrlik edən ölkələr bu bəyanata heç bir reaksiya verməmişdilər. İndi Azərbaycan öz doğma torpaqlarını azad edəndən sonra görün, bizə qarşı nə qədər ədalətsiz addımlar, atılıqlar nə qədər çirkin əməllər törədilir. Erməni hahavadarları, Ermənistanın işğalçılıq siyasətinə şərik olan ölkələri bizə qarşı informasiya mühüm müharibəsi elan edə bilərlər. Bəzi ölkələrdə Azərbaycanın daxili işləri ilə bağlı şansısa korkonfranslar, simpoziumlar təşkil edirlər. Bəzi erməni pərəst ölkələr dünyə xəritəsində olmalmayan, Azərbaycanın ərazisində mövcud olmayan dırnaqarası "Dağlıq Qarabağın müstəqilliyini" tanıyırlar. Bu, nə deməkdir? O deməkdir ki işğal dövründə bütün bu qüvvələrin yeganə məqsədi bu işğalı əbədləşdirmək idi. Bu münaqişəni həll etməyə yox, dondurmaq idi.

İkinci Qarabağ müharibəsi dövründə bizə qarşı nə qədər təzyiqlər oldu. Ermənistanə nə qədər yardımlar göndərildi. Hər gün silahlarla dolu bir neçə yük təyyarəsi göndərilirdi, xərarici ölkələrdən muğdlular göndərilirdi. Ermənistanın müttəfiqləri bizi müxtəlif yollarla dayandırmağa çalışırdılar. Heç kim bizim qabağımızda dura bilmədi. Mən demişdim ki, öldü və var, döndü yoxdur, ya Qarabağın azadlığı, ya ölüm! Heç kim bizim qabağımızda dura bilmədi, bu gün də dura bilmir, səhər də dura bilməyəcək. Əgər kimsə fikirləşir ki, bizə qarşı cızılmış çirkin planlar həyata keçə bilər, səhv edir. Bizə qarşı hər bir çirkin plana bizim güclü iradəmiz, güclü siyasətimiz, müzəffər Ordumuz cavab verəcək.

“Qarabağ Ermənistandır və nöqtə” deyən Ermənistan rəhbərliyi bu gün görün nə deyir. Bu gügün deyir, ki, bizə imkan verin 929 min kvadratkilometr ərazidə bizə yaşayaq. Bunu işğal dövründə niyə demirdi? İşğal dövründə nə üçün bizim işğal edilmiş bütün torpaqları dırnaqarası “Dağlıq Qarabağ respublikası” adı altında birləşdirməyə cəhd göstərmişdilər, kitkitalar dərc edilirdi. Bu çirkin əməllərə, bu qanunsuz əməllərə göz yummaq beynəlxalq təşkilatlar, bəzi erməni pərəst ölkələr nə üçün o vaxt Ermənistanə irad tutmurdular? Biz nə qədər ikili standartlarla üzləşməliyik? Biz nə qədər riyakarlıqla üzləşməliyik?

İndi biz öz torpağımızı beynəlxalq birlik tərəfindən tanıyan Azərbaycan ərazilərini güc tətbiq edərək azad etmişik. BMT Nizamnaməsinə uyğun şəkildə öz ərazi bütövlüyümüzü təmin etmişik, düşməni qovmuşuq, Ermənistan ordusunu məhv etmişik, diz çökdürmüşük. Bu, bizim haqlı vəzifəmizdir. Bu gün biz qurub-yaradıırıq. Öncümlədən burada, Talış kəndində, o Suqovuşan qəsəbəsində, Hadrutda, Şuşada, bütün başqa azad edilmiş torpaqlarda qurub-yaradıırıq. Ermənistan bu əraziləri viran qoyub, atalanı edib. Otuz il ərzində daşları bir-bir söküb həm Ermənistanda, həm də ki, Ermənistanın qonşu ölkəsində bazarlarda satdırıb. Biz isə qurub-yaradıırıq.

Görün, Talış kəndinin yenidən qurulmasına başlanmasından hələ bir il keçməyib. Artıq Talış kəndinə 20 ailə qayıdır və 180-ə yaxın ailə qayıdacaqdır. Bu gündən bir il keçmədən Talış kəndində 180-ə yaxın ailə yaşayacaq. Bu ailələr üçün bütün imkanlar yaradılıb. İndi hər kəs görə bilər nə gözəlliklər, məktəb, uşaq bağçası, ictimai binalar tikilib, məşğulluq üçün şərait yaradılıb. Biz qurub-yaradan xalqıq. Ermənistandan fərqli olaraq, biz öz ərazimizdə qurub-yaradıırıq.

---

Bu gün “Qarabağ Ermənistanıdır və nöqtə” deyən, bizi yeni müharibə ilə hədələyən Ermənistan bilmir hansı qanadın altında özünə yeni himayədar tapsın. Bütün dünyaya öz sətqinliğini, nankorluğunu bir daha göstərir. İndi özü üçün yeni ağa axtarırsındadır. Bilmir kim kimin ayağının altına lixılsın. Bunun heç bir xeyri olmayacaq. Ermənistanın 29 min kvadratkilometr ərazidə rahat yaşamaşı üçün fərt şərt var: bizim şərtlərimizi qəbul etməlidir, rəsmən Qarabağı Azərbaycan ərazisi kimi tanımalıdır, bizimlə sülh müqaviləsi imzalamalıdır, bizim şərtlərə əsasən, delimitasiya işlərini aparmalıdır. Ancaq o təqdirdə onlar 29 min kvadratkilometr ərazidə, hansı ki, indi onlar ancaq bunu istəyirlər, rahat yaşaya bilərlər. Əgər Ermənistan bizim ərazi bütövlüyümüzü tanımasa, biz də onların ərazi bütövlüyünü tanımayacağıq. Bunun nəticəsi nə olacaq, bunu Ermənistan və onun arxasında duran riyakar ölkələr yaxşı bilməlidirlər. Yaxşı bilməlidirlər ki, bizə qarşı heç bir çıxır plan həyata keçməyəcək. Bizim həm gücümüz var, həm dostlarımız var, dünyada güclü mövqelərimiz var və güclü iradəmiz var. Müharibə dövründə və müharibədən sonrakı dövrdə biz bunu nümayiş etdirmişik.

Talış Talış kəndi-2020-ci il oktyabrın 3-də azad edilmişdir. İkinci Qarabağ müharibəsi başlayandan bir həftə sonra qan tökərək biz artıq Talış kəndini azad etdik, eyni zamanda, Suqovuşan qəsəbəsini azad etdik.

İkinci Qarabağ müharibəsi dövründə hərbi əməliyyatın çox böyük əhəmiyyəti vardı. Çünki bizə öz azadlıq savaşımızı müxtəlif istiqamətlərdən aparırıdık, o cümlədən bu istiqamətdə. Ona görə bu istiqamətdə əldə edilmiş uğurlar müharibənin gələcək gedışı üçün çox böyük önəm daşıyırdı. Eyni zamanda, ordumuzun və xalqımızın mənəvi ruhunu da yüksəldirdi. Çünki Talış kəndinin strateji əhəmiyyəti hər kəsə bəlli idi.

Biz 44 gün ərzində ancaq irəli gedirdik, bir gün belə geridə addım atmadıq. Biz 44 gün ərzində döyüş meydanında Azərbaycan xalqının gücünü və yüksək mənəvi keyfiyyətlərini göstərmişdik. Bir nəfər də olsun bizim ordumuzdan qaçan olmamışdır. Ermənistan ordusunda son məlumata görə 10 min yox, 11 min fərari olmuşdur. Bunu onlar yaddan çıxarmasınlar və yaddan çıxarsalar, biz onların yadına salacağıq. İkinci Qarabağ müharibəsinin nəticələrini heç kim yaddan çıxarmasın. Yeni reallıqları hər kəs qəbul etməlidir. Bizim torpaqlarımızın 30 il ərzində işğal altında olmasını heç kim yaddan çıxarmamalıdır və gələcək sülh müqaviləsi üçün bu önəmli amillərə hər kəsin beynində olmalıdır. Çünki biz bəzi hallarda görürük, sanki heç müharibə olmayıb, sanki işğal olmayıb, sanki Ağdamı “Qafqazın Xirosimasına” döndərən olmayıb. Bunu unutmaq və bizə unutturmaq istəyirlər. Bu heç vaxt olmayacaq. İşğal reallıqları, müharibə reallıqları, postmüharibə reallıqları sülh danışıqlarında öz əksini tapmalıdır və tapacaq. Əks təqdirdə, heç bir sülh müqaviləsi olmayacaq. Ermənistana lazım deyilsə, bizə də lazım deyil. Ondan sonra görək, baxaq bunun axırı nə olacaq?!

Biz biz bü gün doğma Qarabağ torpağında, doğma Zəngəzur torpağında dayanmışıq və burada əbədi yaşayacağıq. Azərbaycan xalqı haqlı olaraq qürur hissi ilə yaşayır. Bizim hər birimiz, xaricdə yaşayan azərbaycanlılar da daxil olmaqla, iki il yarım müddət ərzində qürur hissi ilə yaşayırıq. Hər kəsə bütün dünyaya sübut etmişik ki, böyük xalq və ərazi bütövlüyünü öz gücümüzə bərpə edən ölkə kimi bundan sonradan ancaq və ancaq irəliyə gedəcəyik. Necə ki, Vətən müharibəsində 44 gün ərzində irəliyə getmişiksə, müharibə başa çatandan sonra bütün sahələr, bütün istiqamətlər üzrə irəliyə gedirik və gedəcəyik.

---

Mən əziz xalqımı qarşıdan gələn Novruz bayramını münasibətilə bir daha ürəkdən təbrik etmək istəyirəm, bir daha çıxışımı məşhur olan sözlərlə tamamlamaq istəyirəm: “Qarabağ Azərbaycandır!”.

X X X

Sonra Prezidenti İlham Əliyev, birinci xanım Mehriban Əliyeva və qızları Arzu Əliyeva Klub icma mərkəzində yaradılan şəraitlə maraqlandılar.

Dövlətimizin başçısı və birinci xanım Talış kəndində fərdi evlərdə aparılan təmir-bərpa işləri ilə də tanış oldular.

Məlumat verildi ki, birinci mərhələdə 20 ev bərpa edilib və yenidən qurulub. Evlərin daxili hissələri və fasadı əsaslı təmir edilib, dam örtükləri tamamilə sökülərək yenilənib. Daxili və xarici divarlarda konstruktiv möhkəmləndirmə işləri yerinə yetirilib. Hər evin həyətəni ərazisində əsaslı landşaft işləri görülüb, fərdi əkin sahələri yaradılıb və təsərrüfat anbarları inşa edilib. Bütün evlərin mövcud hasarları sökülüb, əvəzində yeni hasarlar tikilib. Evlərin daxili kommunikasiya xətləri yenidən qurulub.

Bildirildi ki, Böyük Qayıdış Proqramı çərçivəsində martın 16-da Tərtər rayonunun Talış kəndində ilkin mərhələdə Bakı, Bərdə, Tərtər, Samux və Goranboyda əsasən ağır şəraitdə, çəzal vəziyyətdə olan müvəqqəti məskunlaşma yerlərində yaşayan 20 ailə köçürülüb. İlk mərhələdə Talış kəndində məskunlaşdırılan 20 ailə arasında şəffaflıq və ədalətlik prinsipləri əsasında ev bölgüsü aparılması məqsədilə püşkatma keçirilib. Püşkatma nəticəsində ailələrin hər birinə veriləcək evin ünvanı müəyyənləşdirilib. Onlardan 15-i üçotaqlı, 1-i ikiotaqlı, 4-ü dördotaqlı fərdi evlə təmin olunub.

Prezident İlham Əliyev, birinci xanım Mehriban Əliyeva və Arzu Əliyeva kənd sakini Əyyub Əkbərovun evində yaradılan şəraitlə tanış oldular.

**Prezident İlham Əliyev:** Salaməleyküm.

**Ev sahibi Əyyub Əkbərov:** Xoş gördük, cənab Prezident. Var olsun, Prezidentimiz.

---

**Birinci xanım Mehriban Əliyeva:** Salam, xoş gördük, təbrik edirəm.

**Ev sahibəsi Arzu Əkbərova:** Salam, Mehriban xanım, xoş gəlmisiniz.

**Prezident İlham Əliyev:** Necəsiniz?

**Əyyub Əkbərov:** Gözəl, necə olacağam? Buradan gedəndə cavan oğlan idim, 30 yaşında getmişdim.

**Prezident İlham Əliyev:** Neçənci ildə buradan getmişdiniz?

**Əyyub Əkbərov:** 1993-də getmişdim. İndi şükürlər olsun. Gözlərimə inanmıram.

**Prezident İlham Əliyev:** Ovaxtkı Talış kəndi də bu cür idi?

**Əyyub Əkbərov:** Bəli.

**Prezident İlham Əliyev:** Bu da eviniz.

**Əyyub Əkbərov:** Bəli, mənə evim budur. Şükürlər olsun, elə gələnkimi də işlə təmin olunmuşam. İcma mərkəzini mənə verdilər.

**Prezident İlham Əliyev:** Orada işləyirsiniz?

**Əyyub Əkbərov:** İnşallah, burada da bir 20-30 adam işlədəcəyəm.

---

---

**Prezident İlham Əliyev:** Hə, çox yaxşı.

**Əyyub Əkbərov:** Şükürlər olsun, cənab Prezident, hər şeyimiz var, şükür Allaha.

**Prezident İlham Əliyev:** Gəl, baxaq. Nə vaxt gəlmisiniz, iki gün qabaq gəlmisiniz?

**Əyyub Əkbərov:** Bəli, bir-iki gün olar gəlmişik. Buyurun.

**Prezident İlham Əliyev:** Yemək otağı.

**Əyyub Əkbərov:** Çox şadiq.

**Prezident İlham Əliyev:** Siz harada yaşayırdınız?

**Əyyub Əkbərov:** Bakıda yaşayırdıq. Ancaq inanırdıq ki, nə vaxtsa gələcəyik, buranın həsrəti ilə yaşayırdıq.

**Prezident İlham Əliyev:** Əlbəttə. Çox keçdi, amma qayıtdıq.

**Əyyub Əkbərov:** Şükürlər olsun, qayıtdıq. Bilirsiniz, cənab Prezident, o vaxt burada işləyirdim, təsərrüfatda. Kəndimizin əhalisi üzümçülüklə məşğul olurdu. Çox qorxa-qorxa yaşayırdıq. İndi heç kimdən qorxmuram, heç kimdən qorxmuruq.

**Prezident İlham Əliyev:** İndi bizdən qorxurlar.

**Əyyub Əkbərov:** Bəli, əlbəttə, indi bizdən qorxurlar. Biz heç kimdən qorxmuruq. Şükürlər olsun, buraya gəlmişik, yaşayacağıq, yaradacağıq. Buranın füsunkar gözəlliyini də qoruyub saxlayacağıq.



---

**Prezident İlham Əliyev:** İnşallah.

**Əyyub Əkbərov:** Mən də indi buradakı icma ilə bir ağsaqqal kimi söhbət etmişəm, buranı daha da gözəlləşdirəcəyik.

**Prezident İlham Əliyev:** İndi buranın ancaq birinci mərhələsidir, daha 178 ev tikiləcək, camaat da köçəcək. Burada yəqin, kimindən çox insan yaşayacaq. Siz vaxt burada yaşayanda nə ilə məşğul olurdunuz, heyvandarlıqla?

**Əyyub Əkbərov:** Təsərrüfatla məşğul idik, üzüm sahələrimiz var idi. Gözəl becərmişdik. O məməfurları buraya da Xocalıdakı kimi fevral ayında hücum etdilər. Özü də gecə vaxtı. Buradan hamımız piyada Borsunlu kəndinə üz tutduq.

**Prezident İlham Əliyev:** Borsunlu kəndinə?

**Əyyub Əkbərov:** Bəli, Borsunlu kəndinə. Üzüm bağlarında budama işlərini qurtarmışdıq, bol məhsul gözləyirdik.

**Prezident İlham Əliyev:** Əsas üzümçülük idi?

**Əyyub Əkbərov:** Bəli, əsas üzümçülük idi, hər şey, kartof da əkirdik, gözəl torpaqdır.

**Prezident İlham Əliyev:** İndi hamısını bərpa etmək lazımdır. Hamısını bərpa edəcəksiniz, üzümü də, kartofu da.

**Əyyub Əkbərov:** Əlbəttə, edəcəyik, hamısını dövlətin üstünə atmayacağıq ki, dövlət etsin. Gəlmişik, biz də yaradacağıq.

**Prezident İlham Əliyev:** Burada hər şey var, su var.

---

**Əyyub Əkbərov:** Şükürlər olsun.

**Prezident İlham Əliyev:** Kəndi təsərrüfatı üçün, məşğul olmaq üçün şərait yaradılacaq. Hava da ki, kurort havasıdır.

**Əyyub Əkbərov:** Bəli, burada yaşayanda xəstələnmişdik, cənab Prezident.

**Prezident İlham Əliyev:** Əlbəttə, burada adam sağdır, xəstələnmiş.

**Əyyub Əkbərov:** Burada biz xəstəlik görmürdük. İndi, şükürlər olsun, füsunkar təbiəti, bu gözəl havası, gəldik, çox xoşbəxtik çox.

**Prezident İlham Əliyev:** Görün, nə günə salmışdılar ermənilər, bu kəndləri, bu yerləri. Bütün binalar dağılmış vəziyyətdə idi. İşğal dövründə bir daş-daş üstünə qoyulmadı, ancaq talamaq, dağıtmaq, sökmək.

**Əyyub Əkbərov:** İndi maraqlı bir şey deyim. Qardaşım Almaniyadadır. Oradan danışır, orada orada onun bir yeməkxanası var. Mənə deyir ki, o küncdə oturan 8 nəfərə bax, ermənilərdir Talışı izləyirlər. Deyirlər ki, o uçuq yerlərə bax, o biz, o da Azərbaycan. Baxın, görürsünüz, özləri də bunu deyirlər.

**Prezident İlham Əliyev:** Bu, hələ başlanğıcdır.

**Əyyub Əkbərov:** Biz buyuq, heç kimin torpağında gözümüz yoxdur, bizim yaşayışımız budur. Bizim xalqımız budur. Biz səliqəli xalqıq. Biz oğru xalq deyilik. Heç kimin torpağında gözümüz yoxdur.

**Prezident İlham Əliyev:** Bəli.

**Əyyub Əkbərov:** Biz burada əsrlər boyu yaşayacağıq.

---

**Prezident İlham Əliyev:** Əbədi, əbədi.

**Əyyub Əkbərov:** Oğlanlarım, nəvələrim, hər kəs deyiri ki, Qarabağ Azərbaycandır. O yazıya baxıram, nəvələrimi də gəlib oxuyur, əzbər bilirlər. Uşaq anadan olanda qulağına pıçıldayacağıq ki, Qarabağ Azərbaycandır! Bir daha təşəkkür edirəm.

**Prezident İlham Əliyev:** Sağ olun.

**Əyyub Əkbərov:** Prezidentim bir də gələndə samovar çayına qonaq olacaq.

**Prezident İlham Əliyev:** Gələcəyəm, əlbəttə, gələcəyəm. Hələ kənd tam tikilsin. Kənd tam tikiləndən sonra mütləq gələcəyəm.

X X X

Sonra Prezident İlham Əliyev, birinci xanım Mehriban Əliyeva və Arzu Əliyeva kənd sakinləri ilə görüşüb söhbət etdilər.

**Prezident İlham Əliyev:** Qarşıdan gələn bayram münasibətilə və Talış kəndinə qayıtmağınız münasibətilə sizi ürəkdən təbrik edirəm.

**Sakinlər:** Çox sağ olun.

**Prezident İlham Əliyev:** Biz qayıtmışıq, əbədi burada yaşayacağıq.

**Qadın sakin:** İnşallah.

**Prezident İlham Əliyev:** Baxın, bu Talış kəndinin birinci mərhələsidir. Görün nə qədər gözəldir. Göz oxşayır bütün binalar.

---

**Sakinlər:** Allah Sizi qorusun, Allah Sizə dəyməsin.

**Prezident İlham Əliyev:** Yəqin ki, uzağı bir ildən sonra qalan bütün 158 ev də tikiləcək.

**Sakinlər:** Allah Sizə ömür versin.

**Prezident İlham Əliyev:** Buradadır mindən çox insan yaşayacaq. Ondan sonra minlərlə insan yaşayacaq.

**Sakinlər:** İnşallah.

**Prezident İlham Əliyev:** Biz öz doğma torpaqlarımıza qayıtmışıq, qan tökərək, şəhidlər verərək. Allah bütün şəhidlərimizə rəhmət eləsin.

**Sakinlər:** Amin.

**Prezident İlham Əliyev:** Onların qanı bahasına biz gəlmişik, sizil də gətirmişik. Siz də artıq iki gündür ki, buradasınız, bilirəm.

**Sakinlər:** Çox sağ olun, təşəkkür edirik.

**Prezident İlham Əliyev:** Məşğulluqla bağlı, ictimai işlərdə işləməklə bağlı, dövlət işində işlə bağlı bütün məsələlər həll olunub. Qarabağ cənnətdir.

**Qadın sakini:** Azərbaycanlıdır!

**Prezident İlham Əliyev:** Azərbaycanlıdır!

---

---

**Sakinlər:** Şəkil çəkdirək.

**Prezident İlham Əliyev:** Hə, gəlin çəkdirək.

**Kişi sakin:** Çox sağ olun, Allah canınızı sağ eləsin. Bizə bu cür şərait yaratdığınız üçün Sizə minnətdarıq. Allah Sizə ömür versin.

**Prezident İlham Əliyev:** Harada yaşayırdınız?

**Kişi sakin:** Bərdə rayonunda. İndi isə öz kəndimizdəyik. Allah canınızı sağ eləsin.

**Gənc qız:** Cənab Prezidentimiz, mən Sizi Talış kəndinin gəncləri və sakinləri adından salamlayıram.

**Prezident İlham Əliyev:** Sağ olun.

**Gənc qız:** Mən bu dəqiqə ikiqat qürur duyuram. Çünki işğaldan azad edilmiş torpağımızda dayanmışam, Sizin qarşınızda dayanmışam. Bilirəm ki, biz hamımız, bugünü səbirsizliklə gözləyirdik. Çox şükür ki, biz bu günü gördük. Talış kəndinin işğaldan azad edilməsi mühüm əhəmiyyətə malik idi. Mən Sizə çox təşəkkür edirəm. Allah Sizi qorusun. Bir şey də deyim, gənclərə yaratdığınız şəraitə görə Sizə minnətdarıq.

**Prezident İlham Əliyev:** Sağ olun.

**Sakinlər:** Allah Sizə ömür versin. Sevincimizin həddi-hüdudu yoxdur. Allah haqqı dcazə verin şəkil çəkdirək, cənab Prezident.

**Digər kişi sakin:** Sizi verən Allaha qurban olum. Allah Sizə ömür versin.

---

---

**Prezident İlham Əliyev:** Görürsən, qız necə qucağımda durur?

**Kişi sakın:** Heç atasına gəlmir.

**Qadın sakın:** Babasına gəlir də, babasına. Sağ olun, çox təşəkkür edirik.

**Kişi sakın:** Cənab Prezident, bildirmək istəyirəm ki, biz iki qardaş. Elə ikimiz də bu kənd uğruna döyüşmüşük. İkimiz də Sizin sayənizdə kəndimizə gəlmişik. Evlərimiz, həyətlərimiz hamısı çox gözəl, yüksək səviyyədədir. Çox sağ olun, minnətdaram. Allah şəhidlərimizə rəhmət eləsin.

**Prezident İlham Əliyev:** Amin.

**Kişi sakın:** Siz onsuz da masada qalib gəlmişdiniz, biz döyüş meydanında onlara bir daha göstərdik. Çox sağ olun hər şey üçün.

**Prezident İlham Əliyev:** Elədir, sağ olun.

**Sakinlər:** Allah Sizi qorusun. Çox sağ olun. Allah Sizi var eləsin.

**Kişi sakın:** Qardaşım da, mən də burada döyüşmüşdük.

**Prezident İlham Əliyev:** Çox sağ olun.

**Kişi sakın:** Siz sağ olun.

**Prezident İlham Əliyev:** Bu döyüş çox önəmli idi, bilirsən. Bu, strateji nöqtə idi. Biz Talış azad edəndən sonra ermənilər artıq gördülər ki, bu, ciddi məsələdir.

---

---

**Kişi sakin:** Bəli, sağ olun.

**Prezident İlham Əliyev:** Sağ olun.

**Qadın sakin:** Prezidentlə bizim də şəklimizi çəkin.

**Prezident İlham Əliyev:** Gəlin çəkdirək.

**Kişi sakin:** Qarabağ Azərbaycandır!

**Qadın sakin:** Qızım da çox istəyərdi Sizinlə görüşsün, amma burada deyil, gələ bilmədi.

**Prezident İlham Əliyev:** Gələcək?

**Qadın sakin:** Gələcək.

**Prezident İlham Əliyev:** Burada yaşayacaq?

**Qadın sakin:** Bizə qonaq gələcək.

**Kişi sakin:** Allah Sizi qorusun, bizi evlə təmin etmişiniz. Çox sağ olun.

**Prezident İlham Əliyev uşağa müraciətlə:** De, nə deyəcəkdin?

**Sakin:** Deyir ki, babanın da bayramını təbrik edək.

---

---

**Prezident İlham Əliyev:** Çox sağ olun, təşəkkür edirəm.

**Sakinlər:** Çox sağ olun. Allah Sizi qorusun.

**Prezident İlham Əliyev:** Burada minalar çox idi, bilirsiniz.

**Sakin:** Bəli, 44 günlük döyüşlərdən sonra burada Beynəlxalq Avrasiya Mətbuat Fondunun nəzdində MİCMAK Minası Aksiyasında komandasında çalışıram. Orada minalar var, təmizlənməsində iştirak edirəm.

**Birinci xanım Mehriban Əliyeva:** Cənab Prezident, bu gözəl qızı da yanınıza alın.

**Prezident İlham Əliyev:** Gəl, gəl.

**Sakin:** Sağ olun, cənab Prezident.

**Prezident İlham Əliyev:** Sağ ol, çox sağ ol.

**Sakin:** Xoş gəlmisiniz. Minnətdarıq Sizə. Qürur duyuruq ki, gəldiniz.

**Prezident İlham Əliyev:** Sağ olun.

**Sakin:** Allah Sizə ömür versin, cansağlığı versin ki, belə şərait yaratmışınız. Allah haqqı, sevincimizin həddi-hüdudu yoxdur.

**Qadın sakin:** Torpaqlarımız azad olundu, minnətdarıq.

**Sakin:** Bəli, əsas odur. Allah zümrümür, cansağlığı versin. İnşallah, bütün Azərbaycan

---



---

torpaqlarını Prezidentimiz birləşdirəcək, inanırıq biz buna.

**Digər kişi sakin:** Biz Biz fəxr edirik ki, bizim belə güclü Prezidentimiz var, Qarabağ Azərbaycanıdır! Allah Sizə ömür versin, cansağlığı versin. Bu, hələ harasıdır.

**Prezident İlham Əliyev:** Sağ olun.

**Sakin:** Sizin səmimiliyiniz adama bəs edir.

**Prezident İlham Əliyev:** Sağ olun.

**Sakin:** Çox sağ olun, Allah Sizi qorusun.

**Prezident İlham Əliyev:** Çox sağ ol qızım, çox sağ ol.

**Sakin:** Var olasınız.

**Prezident İlham Əliyev:** Çox sağ olun.

**Sakin:** Cənab Prezident, Allah Sizə dəyməsin, Allah Sizə ömür versin.

**Prezident İlham Əliyev:** Sağ olun. Gəlin hamımız birlikdə şəkil çəkdirək. İndi də hamımız "Qarabağ Azərbaycanıdır!" deyək.

**Hamı bir ağızdan:** Qarabağ Azərbaycanıdır!

**Sakin:** Burada bir kilsə var.

---

---

**Prezident İlham Əliyev:** Yuxarıda. Bəli, mən orada olmuşam.

**Sakin:** Orada bir kitab tapmışdıq, oxuyurdum orada, Osmanlı türkləri.

**Digər sakin:** Osmanlıya aiddir, albanlara aid deyil. Buranın birinci sakini də biz olmuşuq, axırını sakini də.

**Prezident İlham Əliyev:** Orada bir kilsə, bir də rus kilsəsi var idi. Mən keçən dəfə orada olanda gedib baxmışam. Yarı dağılmış vəziyyətdədir.

**Sakin:** Var idi yuxarıda, amma o osmanlılara aid idi, çünki mən oradan bir kitab gətirib oxuyurdum, Osmanlı imperiyasına aid idi. Albanlara yox, osmanlılara aid idi o kilsə.

**Prezident İlham Əliyev:** İndi orada məscidin yeri də müəyyən olundu, məscid də tikiləcək.

**Sakin:** Buranın birinci sakini də biz olmuşuq, axırını sakini də. Çox gözəl idi. Mən burada üzümçülük briqadiri işləmişəm.

**Prezident İlham Əliyev:** O vaxt kolxoz var idi?

**Sakin:** Var idi, üzümçülük var idi. Mən burada camaatı üzümçülüyə öyrədirdim. Amma indi heç nə yoxdur.

**Prezident İlham Əliyev:** Süfrə üzümü, yoxsa texniki sortlar?

**Sakin:** Şərab üçün üzüm idi, çox gözəl. Üzüm bağlarının sahəsi çox böyük idi, 100 hektar. Bir də ki, çox gözəl ərik bağı var idi.

---

---

**Prezident İlham Əliyev:** İndi onların hamısını bəkmək lazım olacaq. Torpaq çox, su var, havası gözəl. İndi kənd təsərrüfatı üçün ən gözəl şərait buradadır.

**Sakin:** Çox sağ olun, bəli, torpağı da münbitdir.

**Prezident İlham Əliyev:** Torpağı qara torpaqdır.

**Sakin:** Bu buranın çox bulaqları var idi, buradan çay axırdı, indi məttəl qalmışdıq, çay yoxdur.

**Prezident İlham Əliyev:** Onlar bəzi yerlərdə, Qarabəğdə kanallar, gölməçələr tikiblər, ona görə kəsmişdilər. İndi hamısını siz yavaş-yavaş aşkar edəcəksiniz.

**Sakin:** Bax, orada, dağın dibində elə gözəl bulaqlar var idi.

**Prezident İlham Əliyev:** İndi də?

**Sakin:** Bu saat əsl turizm yeridir oralar.

**Prezident İlham Əliyev:** İçməli su?

**Sakin:** Bəli, içməli su, bulaqlar var orada.

**Prezident İlham Əliyev:** Burada məktəb tikilib, uşaqların məktəbə gedəcəklər. Uşaq bağçası da var.

**Sakin:** Çox sağ olun, təşəkkür edirik.

---

---

**Prezident İlham Əliyev:** Əlbəttə, burada çox iş görülüb. Borcumuz idi bu torpaqları geri götürmək və bu torpaqları yenidən qurmaq, sizi də buraya yerləşdirmək.

**Qadın sakinlər:** Çox sağ olun, minnətdarıq.

**Kişi sakin:** Bundan sonra biz buradan heç yere getməyəcəyik, dünya dağılsa da yerimizdən tərpənməyəcəyik.

**Prezident İlham Əliyev:** Heç kim sizi tərpədə bilməz bundan sonra.

**Sakin:** Nümayəndələriniz də çox gözəl, səmimi. Minnətdarıq hamısına, çox yaxşı, çox razıyıq Sizdən. Allah razı olsun Sizdən, dövlətimizdən.

**Prezident İlham Əliyev:** Allahakşükür burada çox gözəl həyat olacaq. Siz çoxuna ləyaqətiniz, 30 il əziyyət çəkdiniz orada-burada, yataqxanalarda, çadırlarda. İndi bax, belə gözəl şəraitiniz var.

**Sakin:** Allah şəhidlərimizə rəhmət eləsin. Ən çox əziyyəti Siz çəkdiniz, cənab Prezident. Bütün dünya Sizinlə bacara bilmədi, maşallah olsun.

**Digər sakin:** Ürəyində çəkdi, bütün dünya da bacarmadı, var olsun.

**Prezident İlham Əliyev:** Siz durdunuz arxamda, ona görə də öldü, var, döndü, yoxdur, qurtardı getdi.

**Sakin:** Hər zaman da arxanızdayıq.

**Prezident İlham Əliyev:** Çox sağ olun. Bayram rəfəsindəyik. Sizə yaxşı bayramlar arzulayıraq.

---

**Sakin:** ox sađ olun, minnətdarlıq cənab Prezident.

Prezident İlham Əliyev: Sađ olun.

**Sakinlər:** Sađ olun.

x x x

Sonda xatirə şəkilləri çəkdirildi.

<https://president.az/>